

मुद्रा यशोगाथा

नाव :- श्री.प्रविण पांडुरंग कांबळे, जि.चंद्रपूर

व्यवसाय :- मोबाईल विक्रेता

पंतप्रधान मुद्रा बँक योजनेमुळे स्वतःचा धंदा सुरु करता आला.

लाभार्थ्यांचे मनोगत :- एमएसस्सी शिक्षण झाल्यानंतरही नौकरी मिळत नव्हती. मी घरात सर्वात अधिक शिकलेला असल्यामुळे त्यांची अपेक्षा पूर्ण न केल्याचे दुःख होत होते. मात्र सगळ्यांना माझ्या नोकरी मिळणार नाही. त्यामुळे मी सुरुवातीला एका अ‍ॅटोमोबाईल्स दुकानामध्ये कामगार म्हणून सुरुवात केली. मात्र त्याचवेळी स्वतःचा काहीतरी उद्योग सुरु करण्याचे माझ्या मनात होते. २००२ मध्ये मोबाईल सिम विकण्याचा व्यवसाय सुरु करण्याचे माझ्या मनात आले. सुरुवातीला रिकामा खोका रस्त्याच्या बाजूला एका मित्राने दिला. दरम्यानच्या काळात हैद्राबाद, मुंबई, लखनौ या ठिकाणी जाऊन परिक्षा देणे चालूच होते. काही काळ एलआयसी एजंटही झालो. लोकांचा संपर्क वाढत होता. मग मोबाईल सिम विकतांना मोबाईल हॅन्डसेटही ठेवणे सुरु केले. हळूहळू व्यवसायाला गती येत गेली. चांगल्या ठिकाणी मोबाईलचे दुकान थाटले. त्यावेळी पहिल्यांदा मुद्राचे लोन घेतले. शिशू गटातील ५० हजाराचे लोन मिळाले. आधीच्या धंद्यामध्ये कमावलेल्या रक्कमेतून मोबाईल घेतले. ५० हजाराच्या लोनमधून फर्निचर घेतले. परत लगेच परफेड केली. त्यामुळे बँकेने मला ५ ते १० लाखाच्या गटातील कर्जासाठी पात्र ठरवले. आता झक्कास दुकान सुरु झाले आहे. मी मुद्रा योजनेचा लाभार्थी असून नव्या तरुणांना योग्य प्रकारे लोन घेऊन परतफेड करण्याची विनंती करतो.

-----

मुद्रा यशोगाथा

नाव :- श्रीम.साधना रमेश पाटील, जि.चंद्रपूर

व्यवसाय :- शिलाई मशिनधारक

पंतप्रधान मुद्रा बँक योजनेमुळे शिलाई कामाच्या धंद्यात वाढ करता आली.

लाभार्थ्यांचे मनोगत :- माझे पती अॅटो चालवितात, मुलाचे लग्न झाल्यानंतर मला देखील पतीप्रमाणे काही व्यवसाय करावा असे वाटायला लागले. त्यामुळे आधी परिसरातील महिलांच्या ब्लॉऊज सिलाई व पिकोफॉल करण्याचे काम सुरु होतेच. त्याला आणखी वाढविण्याचे मनात आले. बचत गटाच्या माध्यमातून अनेक काम सुरु असतांना घरामध्ये आर्थिक मदतीसाठी आणखी काही करता येईल का ? असा विचार सुरु झाला. पती अॅटो चालवितात, मुलगाही व्यवसाय करतो. सून सुध्दा माझ्या मदतीला आली. त्यामुळे आता व्यवसाय वाढविण्याचे मनात आले. मोठ्या प्रमाणात महिलांकडून ड्रेस मटेरियल शिवण्यासाठी येत होते. त्यामुळे साडयांना पिकोफॉल व ब्लॉऊज शिवण्याचा व्यवसाय अधिक प्रमाणात करण्याचे ठरले. त्यासाठी अडचण होती. आणखी एका शिलाई मशीनची अशातच मुद्रा बँक लोनबद्दल बचत गटाच्या माध्यमातून माहिती मिळाली. आणि बँकेकडे याबाबत विचारणा केली. बँकेने मला ५० हजार रुपयांचे लोन मंजूर केले. मी त्याची नियमित परतफेड करीत असून लोन मिळाल्यामुळे पतीप्रमाणेच मी देखील घर चालविण्यामध्ये हातभार लावत असून यासाठी सूनही मदत करीत असल्याचा मला आनंद आहे. मुद्रा बँक योजनेमुळे हे सर्व शक्य झाले आहे.

-----